

## رسولِ اکرمؐ کا فلسفہ تعلیم

پروفیسر عبدالقدیر سلیم

صحابہ کرامؐ کی ایک مجلس میں، جہاں بہت سے صاحبِ علم جوان اور عمر اصحاب حاضر تھے، حضور اکرم صلی اللہ علیہ وسلم بھی تشریف فرماتے۔ اپنے ساتھیوں سے گفتگو فرماتے ہوئے آپؐ نے پوچھا: بھلا وہ کون سا درخت ہے، جس کے پتے جھڑتے نہیں، اور جو مومن سے مشابہت رکھتا ہے؟ مجلس میں جتنے لوگ بیٹھے تھے، وہ مختلف جنگلی درختوں کے بارے میں سوچنے لگے، کسی نے کوئی درخت بتالیا، اور کسی نے دوسرا، مگر آپؐ نے ان سب سے انکار کیا۔ حاضرین مجلس میں حضرت عمرؓ کے کمسن صاحبزادے حضرت عبداللہؓ بھی بیٹھے تھے۔ اس واقعے کا تذکرہ کرتے ہوئے وہ بتاتے ہیں کہ میرے ذہن میں آیا کہ یہ کھجور کا درخت ہو گا۔ لیکن میری عمر بہت کم تھی، اس لیے مجھے بڑی عمر کے بزرگوں کے سامنے بولنے کی جرأت نہ ہوئی، اور میں خاموش رہا۔ جب کوئی اس سوال کا صحیح جواب نہ دے سکا، تو لوگوں نے عرض کیا کہ حضور ہی بتادیں۔ آپؐ نے فرمایا کہ وہ کھجور کا درخت ہے۔ اس تمثیلی سوال سے آپؐ یہ بتلانا چاہتے تھے کہ کھجور کا درخت ایسا درخت ہے، جس میں سراسر بھلائی ہی بھلائی ہے۔ وہ سایہ بھی دیتا ہے اور اس کا چھل بھی کھایا جاتا ہے، گھلیاں اونٹوں کے کام آتی ہیں، پتیوں سے چٹائیاں بنائی جاتی ہیں، تھے اور شاخیں مکان کی تعمیر وغیرہ کے کام آتی ہیں، اور انھیں ایدھن کے طور پر بھی استعمال کیا جاسکتا ہے۔ غرض یہ درخت ہر پہلو سے نفع ہی کا باعث ہے، اور اس کی کوئی چیز بے کار نہیں۔ پھر اس کی ضروریات بھی محدود ہیں۔ نبتاب ناموافق آب و ہوا اور نامساعد حالات میں بھی نشوونما پاتا اور پھلتا پھولتا ہے، اور کبھی عربیاں نہیں ہوتا۔ یہی حال مسلمان کا ہے۔ اس کی زندگی اور شخصیت، اس کے اقوال اور افعال، کوئی بے کار

ماہنامہ عالمی ترجمان القرآن، فروری ۲۰۱۶ء

اور بے معنی نہیں۔ وہ دوسروں کا مددگار اور ان کے دُکھ سَھَّہ میں شریک ہوتا ہے۔ دنیا کے لیے اس کا وجود سراسر رحمت کا باعث ہوتا ہے، زحمت کا نیں۔ دوسروں کو اس سے نفع ہی پہنچتا ہے۔ جو ہدایت اُسے مل چکی ہے، وہ دوسروں کو بھی اس سے ہم کنارہ کیھنا چاہتا ہے، اور مرنے کے بعد بھی اس کا فیض جاری رہتا ہے، کیوں کہ اس نے دنیا میں جو اچھے کام کیے، لوگوں کو کوئی اچھی بات بتائی یا کسی کے کام آیا، اس کے اچھے نتائج جاری رہتے ہیں۔ نیک لوگوں اور بھلائی کے کام کرنے والوں کی مثال قرآن مجید میں کلمہ طیبہ، یعنی پاکیزہ بات سے دی گئی ہے۔ گویا وہ ایک پاکیزہ درخت ہے، جس کی جڑ مضبوط ہے، اور شاخیں آسمان میں پھیلی ہوتی ہیں، اور وہ ہمیشہ پھل دیتا رہتا ہے، یعنی اس کی فیض رسانی جاری ہے اور کبھی منقطع نہیں ہوتی۔ کھجور کے درخت کی طرح مسلمان کی دُنیوی ضروریات بھی بڑی محدود ہیں۔ وہ نامساعد حالات میں زندگی گزار لیتا ہے۔ تو یہ ایک تمثیل تھی، جو صحابہ کی ایک مجلس میں حضور اکرمؐ نے پیان کی۔ ابن عمرؓ جو اس واقعے کے راوی ہیں، تمام عمر افسوس کرتے رہے کہ وہ خاموش کیوں رہے، اور اپنے خیال کو ظاہر کیوں نہ کر دیا۔

### تعلیم کے بنیادی مباحث

تعلیم کے موضوع پر گفتگو کرتے ہوئے ہمارا ذہن اس کے تین بنیادی مباحث کی طرف منتقل ہوتا ہے، اور وہ یہں: مقاصد تعلیم، طریق تعلیم اور نظام تعلیم۔ ابھی جس تمثیل کا ذکر کیا گیا ہے، اس سے حضور اکرم صلی اللہ علیہ وسلم کے مقاصد تعلیم، طریق تعلیم اور نظام تعلیم تینوں پر روشنی پڑتی ہے۔ یہاں تعلیم کا مقصد اپنے مخاطبین میں ایک مفید اور بامقصود زندگی کا شور پیدا کرنا ہے، چاہے حالات اس کے لیے نامساعد ہی کیوں نہ ہوں۔ طریق تعلیم ایسا ہے کہ تلامذہ میں دل چھپی پیدا ہو جائے، اور وہ معلومات کے منفعل وصول لئنہ نہ بن جائیں۔ مجرد تصورات کے بجائے محسوس اور مانوس مثال سے مطلوبہ پیغام پہنچا دیا گیا۔ جہاں تک نظام تعلیم کا تعلق ہے، ہم دیکھتے ہیں کہ وہ غیر رسمی ہے۔ یہاں کوئی کمرہ جماعت، مقررہ نصاب اور عمر کے لحاظ سے شاگردوں کی درجہ بندی نہیں ہے۔

### نبی اکرمؐ کا طریق تعلیم

حضور اکرم صلی اللہ علیہ وسلم کا نہ صرف طریق تعلیم آپؐ کے عہد کے تغیینی طریقوں سے

مختلف تھا، بلکہ آپؐ کی تعلیم کے مقاصد بھی عام مقاصد سے قطعی مختلف تھے، اور اس لیے یہ بات بھی بالکل فطری ہے کہ آپؐ کا نظام تعلیم اور صاحب تعلیم بھی مردوںہ تعلیمی ڈھانچے سے ہٹ کر تھا۔ اگرچہ آپؐ کی ذات ہمہ پہلو اور ہمہ صفات تھی تاہم آپؐ کی بنیادی حیثیت ایک معلم کی تھی۔ اسی حقیقت کا اظہار کرتے ہوئے فرمایا: *إِنَّمَا يُعْلَمُ مُعْلِمًا* ”میں تو دراصل معلم بننا کر بھیجا گیا ہوں۔“

یہ حیثیت حضرات ابراہیم و اسماعیلؑ کی دعا کے عین مطابق تھی کہ: ”اے آقا، ان لوگوں میں انھی میں سے ایک رسول مبعوث فرمائو جو انھیں تیری آیات سنائے، اور انھیں کتاب و حکمت کی تعلیم دے، اور ان کا ترکیہ کرے۔ تو ہی طاقت و راور عقل مند ہے۔“ (البقرہ ۱۲۹:۲)

اس تناظر میں عرب میں حضور اکرم صلی اللہ علیہ وسلم کی بعثت کا واقعہ تاریخ انسانی کا ایک عجیب واقعہ ہے۔ عرب اس وقت کی معلوم اور معروف دنیا کا پس ماندہ ترین خط تھا۔ یہاں کے باشندے زیادہ تر جاہل اور خواندگی سے نا آشنا تھے۔ پھر انسانوں کو علم و حکمت سے بہرہ ور کرنے کے اس عظیم اعزاز کے لیے جس ذات کو منتخب کیا گیا، اس نے کسی بھی انسان کے سامنے زانوے تلمذ تھے نہ کیا تھا، نہ کسی سے کچھ سیکھا ہی تھا۔ محمد رسول اللہ کے بڑے مجزوں میں سے ایک یہ ہے کہ آپؐ اُمیٰ تھے، یعنی ناخواندہ لیکن آپؐ نے دنیا کا عظیم ترین علمی، فکری اور تمدنی انقلاب برپا کیا، جس کے آگے سیاسی اور عسکری فتوحات ثانوی حیثیت اختیار کر جاتی ہیں، اور پھر آپؐ سے کسب فیض کرنے والوں، آپؐ کے متعلموں نے بھی علم و تہذیب کی دنیا پر نہ مٹنے والے نقوش ثبت کیے۔

قرآن مجید میں اسے اللہ کے انعام کے طور پر گوایا گیا ہے کہ اس نے جاہلوں کی تعلیم و تربیت کے لیے ایک ایسے رسولؐ کو مبعوث کیا، جو ان تک اس کے احکام پہنچاتا ہے۔ ان کی زندگی کو پاکیزہ بناتا ہے، اور انھیں کتاب و حکمت کی تعلیم دیتا ہے۔ سوال یہ ہے کہ تعلیم کا مقصد یا مقاصد کیا ہیں؟

#### مقاصدِ تعلیم اور تعلیمی نظریات

مقاصدِ تعلیم کو ہم دو خانوں میں تقسیم کر سکتے ہیں: فوری مقاصد، جیسے کسی حرفت یا مہارت کا حصول، کسب معاش کے لیے افراد کو تیار کرنا یا قوی سطح پر مادی اور تمدنی ضروریات کی تکمیل۔ دوسرا طرف تعلیم کے کچھ اصل اور بنیادی مقاصد بھی ہو سکتے ہیں، جن میں ہم فرد کی فلاح و بہبود اور معاشرے میں امن و ہم آہنگی اور خیر کی ترویج کو شامل کر سکتے ہیں۔ ظاہر ہے کہ حضور اکرم صلی اللہ

علیہ وسلم کی تعلیمات کا تعلق فوری مقاصد سے نہیں بلکہ بنیادی مقاصد سے تھا۔ اس سلسلے میں آپؐ کے فلسفہ تعلیم کو حکماء کے قدمیم و جدید تعلیمی نظریات کے تنااظر میں دیکھنا ہوگا۔

حکماء قدمیم میں افلاطون نے مقصد اور طریق تعلیم کے بارے میں تفصیل سے لکھا ہے۔ اس کے نزدیک تعلیم کا بنیادی مقصد ریاست کے لیے ماحظین تلاش کرنا اور انھیں کاروبارِ مملکت چلانے کے لیے تیار کرنا ہے۔ اس کی مثالی ریاست ایک اشرافیٰ تھی۔ اشراف کے اس طبقے کی پروش و پرداخت اس کی تصنیف **بمعہدویہ** کا بنیادی موضوع ہے۔ اس طبو کے نزدیک، ریاست اور فرد دونوں کی تعلیم و تربیت کا بنیادی مقصد حصولِ مسرت ہے۔ ظاہر ہے کہ تعلیم کے یہ مقاصد بہت محدود ہیں۔ ساری کی ساری آبادی کو محض حکمران اشراف کی تلاش میں کھگال ڈالنا اور سارے نظامِ تعلیم کی اسی ایک محور کے گرد گردش، معاشرے کے سارے طبقوں کے ساتھ انصاف کا تصور نہیں دیتی۔ پھر حصولِ مسرت، اس میں شک نہیں کہ انسانی زندگی کے بنیادی داعیوں میں سے ہے، لیکن اس پر ضرورت سے زیادہ اصرار اور اسے ساری مساعی کا مرکز بنادینے سے نہ صرف ایک غیر متوازن معاشرہ وجود میں آئے گا بلکہ وہ سارے سوال بھی پیدا ہو جائیں گے جو فلسفہ مسرت کے ضمن میں عام طور پر اٹھائے جاتے ہیں، مثلاً کس کی مسرت کا حصول مقصد ہونا چاہیے، اور پھر یہ کہ مسرت کی بھی اعلیٰ اور اسفل کی اقسام ہوتی ہیں، کون سی مسرت کا حصول مطلوب ہے؟ وغیرہ۔

عبد جدید کے مشہور فلسفی تعلیم جان ڈیوی نے تعلیم کے مقصد کو عملی قرار دیا ہے۔ اس کے خیال میں تعلیم کا مقصد فرد کی نشوونما کے سوا کچھ اور نہیں۔ مگر سوال یہ ہے کہ نشوونما کس سمت میں؟ نشوونما برائے حصولِ مقاصد۔ یہ ٹھیک ہے مگر مقاصد اپنے، رُے اور بے رنگ بھی ہو سکتے ہیں۔ دراصل ڈیوی کا نقطہ نظر انسیوں صدی کی اس اندھی رجایت کی پیداوار ہے، جس کے مطابق ارتقا (progress) اور ترقی (evolution) خود قدر کی حیثیت رکھتے ہیں، اور انھیں مزید کسی اور پیانے سے ناپہنچ کی ضرورت نہیں۔ تعلیم کے اس تصور نے مغربی ملکوں میں بے مقصد ترقی اور اس سے پیدا ہونے والی اُکتاہٹ، خلفشار اور تباہی کو جنم دیا ہے۔ دوسری طرف تعلیم کے اس تصور سے پس ماندہ ملکوں اور معاشروں میں ایک بے اطمینانی اور احساسِ محرومی کا دریچہ بھی کھل گیا ہے۔

تعلیم کے اس نہاد آزاد تصور کے مقابلے میں اشتراکی فلسفہ تعلیم کا مقصد انسان،

سماج اور کائنات کے سلسلے میں مادی جدیت کے نقطہ نظر کا فروغ اور ایک ایسے معاشرے کا قیام ہے، جہاں فرد اپنی شخصی آزادی اور ارتقاے ذات کے بجائے معاشرے میں معاشی اور مادی اقدار کے خالق کی حیثیت سے پروان چڑھے۔ یہاں بھی تعلیم کی کامیابی یہ ہے کہ کوئی فرد مادی تصور میں اضافے کے لیے اپنا کردار کتنے بہتر انداز میں ادا کر سکتا ہے۔ جدید سرمایہ داری سے اس کا کوئی نقطہ تصادم ہے تو یہ کہ معاشرے میں فرد کے مقام اور کردار کے تعین کے سلسلے میں سرمایہ دار معاشرے میں جو یک گونہ آزادی نظر آئی ہے، وہ یہاں مفقود ہے۔ بہرحال دونوں نظام، فرد کی تعلیم و تربیت میں اس کے معاشری کردار کو بنیادی اہمیت دیتے ہیں۔ ان دونوں کے نزدیک اچھی تعلیم وہ ہے جو مفید شہری پیدا کرے، اور وہ معاشری اقدار کے خالق کی حیثیت سے اپنا بھرپور کردار ادا کرے۔ دونوں، انسانوں کو بنیادی طور پر ایک 'معاشری حیوان'، قرار دیتے ہیں، اشیا اور خدمات کا پیدا کنندہ اور صرف کنندہ۔ پھر اشیا اور خدمات میں بھی ضروری اور غیر ضروری کے درمیان کوئی واضح خط امتیاز نہیں، کیوں کہ ایک ترقی پذیر معاشرہ وہ بتلایا جاتا ہے، جہاں نتیجی اشیا اور خدمات کی 'ضرورت' پیدا کر دی جائے (چاہے وہ کتنی ہی مصنوعی ہو)، اور پھر ان کی تسلیم کا اہتمام ہو۔

### اسلام کا تصور تعلیم

اسلام مادی اقدار اور اشیا سے ارجنگ نہیں، اور نہ عالمِ مادی کوئی نفسہ شرپمنی ہی قرار دیتا ہے۔ دوسرے مذاہب کے برخلاف حضور اکرم صلی اللہ علیہ وسلم نے دنیا، اس کی متاع اور لذات سے بھاگنے کی تعلیم نہیں دی۔ تاہم متاع دنیا کی ہوں کو ضرور تقابل مذمت ٹھیک رکھا جائیا ہے اور غیر ضروری 'ضروریات' سے نفرت پیدا کی ہے۔ حضور اکرمؐ کا یہ ارشاد اس سمت اشارہ کرتا ہے کہ ابن آدم کو کوئی چیز مطمئن نہیں کر سکتی، اگر اس کے پاس دو وادیوں جتنا مال و دولت ہو، تو وہ خواہش کرے گا کہ کاش مال سے بھری ہوئی ایک اور وادی ہوتی۔ ہاں، اس کا پیٹ اگر کوئی چیز بھر سکتی ہے، تو وہ مٹھی بھر خاک ہے۔ نیز یہ کہ اللہ کے نزدیک دنیا کی وععت چھر کے ایک پر جتنی بھی نہیں۔ حضور اکرمؐ فطرت انسانی کی گہری بصیرت رکھتے تھے۔ مناسب تعلیم و تربیت کے بغیر انسان کو لذت کوش معاشری حیوان بننے سے نہیں روکا جاسکتا۔ آپؐ اس کا پورا پورا شعور رکھتے تھے اور معاشرے پر اس کے مضرات آپؐ پر عیاں تھے۔ چنانچہ ارشاد فرمایا کہ دو بھوکے بھیڑ یہ جن کو بکریوں پر چھوڑ دیا جائے اتنا نقصان نہیں

پہنچاتے، جتنا انسان کی طلب دولت و جاہ اس کے دین کو نقصان پہنچاتی ہے۔

ہوس اور افراط و تفریط سے قطع نظر اسلام نے پاک چیزوں اور اللہ کی بنائی ہوئی نعمتوں سے فرار کو زندگی کا نصب اعین کبھی قرآن میں دیا۔ حضور اکرم صلی اللہ علیہ وسلم کا یہ فرمان قابل غور ہے کہ ساری دنیا میرے لیے مسجد بنائی گئی ہے۔ گویا پہلے بعض مذاہب کے مانے والوں کے لیے جس طرح عبادت گاہ پاک اور اس سے باہر کی فتنہ پرور دنیا ناپاک تھی، اسلام نے اس دوئی کو ختم کر کے ساری دنیا کو اللہ کی عبادت گاہ بنادیا۔ اس طرح دین و دنیا کی تفریق ختم کر کے، بیہاں بھی وحدت کا ایک تصور پیش کیا گیا، جو تصور تو حید الہیہ کے ساتھ ہم آہنگ ہے۔ تاہم، جیسا کہ ہم دیکھ چکے ہیں، دنیا اور متابع دنیا کو مقصود نہیں بنایا گیا، بلکہ انھیں مقصود کے تابع کر دیا گیا۔ دیکھنا یہ ہے کہ وہ مقصود کیا ہے، اور کس طرح فردا اور معاشرے کی تعلیم و تربیت اس مقصود کے محور پر گردش کرتی ہے۔

### مقصدِ زندگی کا تعین

قرآن مجید، انسان کو زمین پر اللہ کا خلیفہ اور نائب قرار دیتا ہے۔ اس سے یہ بات سمجھ میں آتی ہے کہ انسان کے ذمے یہ فریضہ عائد کیا گیا ہے کہ وہ اللہ کی منشا اور اس کی مرضی کے مطابق اس دنیا اور کائنات پر حکمرانی کرے۔ یوں تعلیم کا مقصد یہ قرار پاتا ہے کہ وہ انسان کو اللہ کی نیابت اور کائنات پر تصرف کے لیے تیار کرتی ہے۔ اب چوں کہ نیابت اور خلافت الہی کسی فرد یا گروہ تک محدود نہیں کی گئی، بلکہ پوری نسل انسانی کو یہ اعزاز بخشنا گیا ہے، اس لیے تعلیم کا پہلا کام یہ ہو گا کہ افراد، اور پوری نسل انسانی میں نیابت و خلافت کا شعور، اس کی ذمہ داریاں، فرائض اور مطلوبات کا واضح تصور پیدا کیا جائے۔ سادہ الفاظ میں یوں کہیے کہ تعلیم، انسان کو کائنات میں اپنا صحیح مقام متعین کرنے اور اسے اپنے کردار سے آگاہی حاصل کرنے میں مدد دے گی۔ انسان کے اس کردار کا تعین خود قرآن کر دیتا ہے، جس کے مطابق اپنی مرضی کو منشاۓ الہی کے تابع کر لینا ہی اسلام ہے، جس کی ضد کفر و گمراہی ہے: اور جو اللہ کے نازل کرده احکام و ہدایت کے مطابق فیصلہ نہ کریں وہی کافر ہیں۔ کائنات میں اپنے مقام کا شعور تعلیم کا بنیادی مقصد ہے۔ نہ صرف قرآن میں جگہ جگہ اس بنیادی مسئلے کی طرف مختلف انداز میں توجہ دلائی گئی ہے، بلکہ حضور اکرمؐ، آغاز دعوت سے آخری وقت تک بار بار اس تصور کا اعادہ فرماتے رہے۔ آپؐ کی یہ غالباً پہلی ہی تقریر ہے، جس میں آپؐ نے

ایک جمیعے میں نہایت اختصار اور وضاحت کے ساتھ تعلیم و تربیت کی اس اساس کو بیان فرمادیا: ”تمام تعریف اللہ کے لیے ہے، میں اس کی تعریف پیان کرتا ہوں، اس سے مدد کا طالب ہوں، اُس کی پناہ لیتا ہوں، اور اُس پر بھروسہ کرتا ہوں۔ میں شہادت دیتا ہوں کہ اللہ کے سوا کوئی معبد نہیں، وہ ایک ہے، اس کا کوئی شریک نہیں۔

”اس میں شک نہیں کہ قافلے کا پیش رو اپنے ساتھیوں سے جھوٹ نہیں بولتا۔ اور خدا کی قسم! اگر میں تمام انسانوں سے جھوٹ بولتا بھی ہوتا، تو تم سے جھوٹ نہ بولتا۔ اور اگر میں تمام انسانوں کو دھوکا دیتا بھی ہوتا، تو تمھیں دھوکا نہ دیتا۔

”قسم ہے اس خدا کی! جس کے سوا کوئی معبد نہیں، میں تمھاری طرف خصوصاً اور دوسرے تمام انسانوں کی طرف اللہ کا پیغام پہنچانے والا ہوں۔

”خدا کی قسم! جس طرح تمھیں نیند آتی ہے، اُسی طرح [ایک دن] تم ضرور مر دے گے، اور جس طرح [نیند کے بعد] تم جاگ اٹھتے ہو، اُسی طرح تم دوبارہ ضرور اٹھائے جاؤ گے۔ تم جو کام کرتے ہو، ان کا تم سے حساب ضرور لیا جائے گا، اور تمھیں اچھے کاموں کا اچھا بدلہ اور بُرا کا بُرا بدلہ ضرور ملے گا۔ اور یہ بدلہ یا تو یہی شہر ہے والی جنت ہوگا، یا یہی شہر کی آگ.....۔

### فرد کی تربیت

کائنات اور انسانی زندگی کی حقیقت سے آگاہی اگر تعلیم کا بنیادی مقصد ہے تو انسان کو اس مقام کے مناسب عمل کے لیے تیار کرنا، فطری طور پر، تعلیم کا دوسرا بنیادی مقصد قرار پائے گا۔ اپنے بیرون کاروں کے سلسلے میں حضور اکرمؐ کی کاوش و کوشش کا ہدف یہی نظر آتا ہے۔ تعلیم کا یہ عملی اور اخلاقی پہلو سرمایہ دار اسلامی فلسفہ تعلیم کے خلاف پڑتا ہے، جس کی نمائیدہ فکر جان ڈیوی کے ہاں ملتی ہے۔ جان ڈیوی کے نزدیک جمہوری رہنمائی، تعلیم کا جو ہر ہے، جب کہ حضور اکرمؐ نے الہامی رہنمائی کو معیار عمل قرار دیا۔ غیرزمبھی جمہوری رہنمائی معاشرے میں ایک فرد، یا معاشرے کا دوسرے فرد کے رویے اور طرزی حیات کو کنشروں کرنا نامناسب خیال کیا جاتا ہے۔ وہاں مثالی معاشرہ وہ ہے، جہاں ہر شخص اپنے لیے غایبین متعین کر سکتا ہے، ان کے حصول کے لیے ذرائع منتخب کر سکتا ہے، اور اپنے افعال کی خود ہی رہنمائی کر سکتا ہے۔ آزادی کا یہ تصور بظاہر بڑا خوش نہما معلوم ہوتا ہے،

لیکن اس کی کمزوری اس وقت واضح ہو جاتی ہے، جب ہم دیکھتے ہیں کہ اپنی جائز و ناجائز خواہشات کے درمیان خط امتیاز کھینچنا ہر انسان کے لباس کی بات نہیں۔ آپؐ کا قول ہے کہ عاقل اور محتاط وہ شخص ہے، جو اپنے نفس کو بے حقیقت جانے [اور اُسے اپنے قابو میں رکھے] اور عاجز و درماندہ وہ ہے، جو اپنے نفس کی خواہشات کا غلام ہو، اور اس کے باوجود اللہ سے بھلائی کی آرزو کرے۔

### تعلیم اور تزریقیہ نفس

اس لیے حضور اکرمؐ کی تعلیم کا تیرسا اہم مقصد تزریقیہ نفس تھا۔ تزریقیہ نفس کسی چیز کو صاف سقرا کر دینے اور نکھار دینے کو کہتے ہیں۔ قرآن مجید کے مطابق انسان میں خیر اور شر دونوں کی صلاحیت اور رجحان موجود ہے۔ چنانچہ کہا گیا ہے کہ ”ہم نے انسان کو بہترین اندازے پر پیدا کیا، پھر اُسے پست ترین نشیبوں کی طرف لوٹا دیا، سو اے ان لوگوں کے جو ایمان لائے اور انہوں نے نیک کام کیے“ (التین ۶-۹۵)۔ ایک دوسری جگہ انسان کو دوسراستوں کی طرف لے جانے کا ذکر ہے، ان میں سے ایک راستہ فلاح اور کامرانی کا ہے، اور دوسرانہ سحران اور بربادی کا۔ دراصل انسان کے سارے حرکات اور جلتیں ہی اس کے رُتبے کی بلندی کا باعث ہیں، بشرطے کہ وہ اس کے قابو میں ہوں۔ چیز تو یہ ہے کہ کردار کی چیختگی اور شرف انسانی، حرکات اور جلتیوں کو قابو میں رکھنے اور انہیں حدود کو عبور کرنے سے روکنے ہی کا نام ہے۔ اس کے برخلاف کردار کی کمزوری جلتیوں اور حیوانی خواہشات کے غلبے کا نام ہے۔ جب انسان ان کے ہاتھوں ایک بے بس کھلونا بن جاتا ہے، تو انسانیت کے رُتبے سے گر کر اسفل حیوانات کی صفت میں شامل ہو جاتا ہے۔ حضور اکرمؐ کے مقاصد تعلیم میں حیوانی حرکات پر قابو پانے کو بڑی اہمیت دی گئی۔ چنانچہ آپؐ نے خواہشات کی اندر گھی پیروی، ظلم، قتل نفس، تکبر، غرور، دوسروں کی تحقیر اور استہزا، بسیار خوری، بے لگام جنحی تکسیں، بے حیائی، فضول خرچی، بخل، غصے اور بزدی کی پار بار مذمت کی، اور ان سے بچنے کی ہدایت فرمائی۔

تزریقیہ نفس، دراصل زبانی ہدایت اور تلقین کے بجائے ایک عملی پروگرام کا تقاضا کرتا ہے۔ تعلیم و تربیت کے وسیع مفہوم میں دیکھیں تو ساری اسلامی عبادات کسی نہ کسی طرح نفس، جلتیوں یا حرکات پر قابو پانے کی مشقیں ہیں۔ فخر کو جب نیند کا غالبہ ہوتا ہے، تو نماز کے لیے بیدار کر دیا جاتا ہے، اور اس کے لیے رغبت یوں دلائی جاتی ہے کہ جس نے عشاء اور فجر کی نماز جماعت سے ادا

کر لی، اس نے گویا ساری رات عبادت میں گزاری۔ اسی طرح ظہر، عصر اور مغرب کی نمازیں ہیں، کہ ان اوقات میں لوگ اکثر اپنے کار و بار یا تنفرتھ میں مصروف ہوتے ہیں، اور معانماز کا وقت ہو جاتا ہے اور اللہ کے ذکر کی طرف بلا لیا جاتا ہے، اگرچہ یہ نفس کے داعیات کو کتنا ہی نام غوب ہو۔ ماہ رمضان میں نہ صرف بھوکا پیاسا رکھا جاتا ہے، بلکہ اس دوران نفس کے تمام داعیات پر بھی پابندی ہوتی ہے۔ حج تو سراسر جسمانی مشقت اور راحت و آرام کی قربانی کا نام ہے۔ زکوٰۃ کی ادائیگی فرض کر کے مال کی محبت کا امتحان لیا گیا، اور خیرات و صدقات کے فضائل بتلا کر بخشن کا علانج کیا گیا۔ جہاد کے ذریعے نہ صرف آرام و راحت تھی دینے بلکہ تکلیف و مشقت برداشت کر کے صبر کرنے، حتیٰ کہ جان تک قربان کر دینے پر آمادہ کیا گیا۔ ان تمام عبادات میں سے کوئی ایسی نہیں، جس میں حضور اکرم صلی اللہ علیہ وسلم نے اپنے صحابہ کی کثیر تعداد کے ساتھ خود حصہ نہ لیا ہو۔ اس طرح عملی تعلیم و تربیت کے نتیجے میں انسانوں کا جو گروہ تیار ہوا اس کے سبھی افراد اپنی جگہ نہایت پختہ کردار کے مالک اور نکھری ہوئی شخصیت رکھنے والے لوگ تھے، جن کا کردار خود دوسروں کے لیے نمونہ تھا۔

### شخصیت کی تعمیر

حضور اکرمؐ کی تعلیم کا ایک اہم مقصد فرد کی تمام صلاحیتوں کا بھرپور نشوونما تھا۔ ہر انسان میں تمام صلاحیتیں یکساں نہیں ہوتیں۔ کوئی مرد میدان اور اچھا سپاہی ہوتا ہے، اور کوئی علم و فلم کا دھنی۔ کوئی اچھا منتظم ہوتا ہے اور کوئی اچھا مبلغ اور استاد۔ تاہم، آپؐ نے صحابہ کی سبھی بنیادی صلاحیتوں کی نشوونما کا اہتمام فرمایا۔ جنگوں میں اکثر کوئی استثناء ہوتا تھا، اور سبھی بالغ اور صحت مند مرد شریک جہاد کیے جاتے تھے۔ بغیر کسی عذر کے شریک جنگ نہ ہونے والوں سے سختی سے باز پُس کی گئی۔ مقدمہ یہ تھا کہ بنیادی جنگی مہارت و کارکردگی سے کوئی محروم نہ رہے۔ اس طرح پیشہ ور سپہ گروں سے قطع نظر پوری قوم کی عسکری تربیت کا اہتمام کیا گیا۔ اسی طرح طلب علم اور حصول علم میں بھی کوئی استثناء برتاؤ گیا، جب ارشاد ہوا کہ علم حاصل کرنا ہر مسلمان پر فرض ہے۔ چوں کہ نماز میں قرآن کی کچھ نہ کچھ تلاوت کی جاتی ہے، اس لیے کسی نہ کسی حد تک تعلیم کتاب بھی سبھی مسلمانوں پر فرض قرار پائی۔ ہر شخص کو اپنے زیرستوں کا ذمہ دار منتظم (رائی) قرار دے کر سبھی پر یہ فرض عائد کیا کہ اپنی رعایا، حکومتوں، سپاہ، زیرکفالات افراد، بیوی بچوں وغیرہ کی دیکھ بھال اور فلاح و بہبود کا

خیال رکھیں۔ اسی طرح ہر شخص پر دین کی تبلیغ فرض کی گئی، چاہے وہ ایک آئیت جیسا نقرہ ہی کیوں نہ ہو۔ افراد میں قابلیت و صلاحیت کے اختلاف کے باوجود ان کی شخصیت کی ہمہ گیر تغیر کا یہ پروگرام دراصل ایک نادر مقصد اور طریق کی پیداوار ہے، جس کی دنیا کے کسی اور نظامِ تعلیم میں مثال نہیں ملتی۔

### فود اور معاشرے کی تعمیر

کائنات اور انسان کا واضح شعور رکھنے والے نفس پر قابو یافتہ، صاف سترے اور پاک باز لوگ، جو علم کے طالب اور جمل سے گریزاں ہوں، جن کا مقصد زندگی ان کی نظرت میں واضح طور پر متعین ہو، ان کی صلاحیتوں کو مناسب انداز میں سینچا گیا ہو اور ان کی جملتوں اور خواہشوں کی احتیاط سے تراش خراش کی گئی ہو۔ ایسے ہی لوگ ایک مناسب اور ہم آہنگ معاشرے کی تغیر کر سکتے ہیں۔ یہ معاشرہ جمیعی طور پر تناقض اور تضاد سے پاک ہونا چاہیے۔ اور اگر ایسے معاشرے کی تغیر کو بھی ہم تعلیم کے مقاصد میں سے ایک مقصد شمار کر لیں، تو ہم دیکھیں گے کہ حضور اکرم صلی اللہ علیہ وسلم نے تعلیم کا یہ مقصد بھی نہایت خوش اسلوبی سے حاصل کر لیا تھا۔

مدینہ میں آپؐ نے جو معاشرہ تشكیل دیا، اس میں سمجھی درجات زندگی سے تعلق رکھنے والے مختلف قبیلوں، اور مختلف معاشری اور مالی حیثیتوں کے افراد شامل تھے۔ یہاں کاشت کار بھی تھے، اور صناع بھی، تاجر بھی تھے اور استاد بھی، غریب الدیار بے زرط بھی تھے اور امرا بھی، محنت کش مزدور بھی تھے اور آجر بھی۔ لیکن یہاں کوئی طبقاتی، لسانی، قبائلی کش نظر نہیں آتی۔ نہ آجر، مزدور کا حق مرتا ہے اور نہ مزدور آجر کے خلاف سر کشی پر آمادہ ہے۔ غریب اپنی محنت میں مگن ہیں، تو امرا اپنی دولت پر سانپ بن کر نہیں بیٹھے، بلکہ راہ خدا میں بے دریغ خرچ کرتے ہیں: ”اور ان کے مال دولت میں سائل اور محروم کے لیے حق ہے“، جسے وہ دل میں تنگی محسوس کیے بغیر ادا کرتے ہیں۔ یہاں دولت مند کی عزت اس کے مال کی بنا پر نہیں کی جاتی اور نہ غریب بے زری کی بنا پر بے وقعت ہے، بلکہ معیارِ عزت و نکریم، اللہ سے تعلق اور حُسن اخلاق ہے۔ عملاً ایک بلند اور پاکیزہ معاشرہ قائم کر کے دراصل حضور اکرمؐ نے مقصدِ تعلیم کی اس بلندی کو چھوپیا، جو فلاطون سے لے کر آج تک کے فلاسفہ، معلمین اخلاق اور منکرین سیاست کے لیے خواب گریزاں ہی رہی ہے۔ شاہ ولی اللہؒ اسے ”حصولِ سعادت“ کا نام دیتے ہیں اور ایسے مثالی معاشرے کو مفید معاشرہ قرار دیتے ہیں۔